

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| യന്ത്രികാപദ്ധതിഃ ഷഡ്വിംശീ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || യന്ത്രികാപദ്ധതിഃ ഷഡ്വിംശീ ||

ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

ഉദഗ്രയന്ത്രികാം വന്ദേ പാദുകാം യന്നിവേശനാത് |  
ഉപർയപി പദം വിഷ്ണോഃ പ്രത്യാദിഷ്ടപ്രസാധനം || 26.1 ||

പ്രസഭം പ്രതിരുധ്യ കണ്ടകാദീൻ  
ഭവതീ ശൗരിപദാംബുജാദധസ്താത് |  
ചരണാവനി! ധാരയത്യമുഷ്മിൻ  
ഉചിതച്ഛരായമുപർയപി പ്രതീകം || 26.2 ||

മുരളിന്മണിപാദുകേ! ത്വദീയാം  
അനഘാമംഗുലിയന്ത്രികാമവൈമി |  
സ്വയമുന്നമിതാം പ്രദേശിനീം തേ  
പരമം ദൈവതമേകമിത്യുചന്തീം || 26.3 ||

സ്വദതേ മണിപാദുകേ! ത്വദീയാ  
പദശാഖായുഗയന്ത്രികാ വിചിത്രാ |  
പരമം പുരുഷം പ്രകാശയന്തീ  
പ്രണവസ്യേവ പരേയമർഘമാത്രാ || 26.4 ||

അനുയാതമനോരഥാ മുരാദഃ  
ഭവതീ കേളിരഥശ്രിയം ദധാതി |  
ചരണാവനി! യന്ത്രികാ തവൈഷാ  
തനുതേ കൃബരസമ്പദം പുരസ്താത് || 26.5 ||

ശംകേ ഭവത്യാഃ സുഭഗം പ്രതീകം  
രംഗേശപാദാംഗുളിസംഗ്രഹാർത്ഥം |

ത്രാണായ പാദാവനി! വിഷ്ടപാനാം  
ആജ്ഞാകരീമംഗുളിമുദ്രികാം തേ || 26.6 ||

അലംകൃതം കർണ്ണികയോപരിഷ്ടാദ്  
ഉദഗ്രനാളം തവ യന്ത്രികാംശം |  
പദ്മാപതേഃ പാദസരോജലക്ഷ്മയാഃ  
പ്രത്യേമി പാദാവനി! കേളിപദ്മം || 26.7 ||

ഉപരി വിനിഹിതസ്യ കേശവാംശ്രേഃ  
ഉപരി പദാവനി! യന്ത്രികാത്മികാ ത്വം |  
ഇതി തവ മഹിമാ ലഘുകരോതി  
പ്രണതസുരേഷരശേഖരാധിരോഹം || 26.8 ||

നിത്യം പദാവനി! നിബദ്ധകിരീടശോഭം  
പദ്മാലയാപരിചിതം പദമുദ്വഹന്യാഃ |  
അംഗീകരോതി രുചിമംഗുളിയന്ത്രികാ തേ  
സാമ്രാജ്യസംപദനുരുപമിവാതപത്രം || 26.9 ||

പ്രഥമാ കലേവ ഭവതീ ചരണാവനി! ഭാതി രംഗചന്ദ്രമസഃ |  
ശൃങ്ഗോന്നതിരിവ യത്ര ശ്രിയം വിഭാവയതി യന്ത്രികായോഗഃ || 26.10 ||

|| ഇതി ശ്രീപാദുകാസഹസ്രേ യന്ത്രികാപദ്ധതിഃ ഷഡ്വിംശീ ||  
കവിതാർക്കികസിംഹായ കല്യാണഗുണശാലിനേ |  
ശ്രീമതേ വേംകടേശായ വേദാന്തഗുരവേ നമഃ ||